

باب 1



تعارف (Introduction)

1.1 ایک سادہ معیشت (A SIMPLE ECONOMY)

کسی ایک معاشرہ کے بارے میں سوچیں۔ ہر معاشرے میں لوگوں کو روزمرہ زندگی میں مختلف اشیا اور خدمات درکار ہوتی ہیں جس میں کھانا، کپڑے، مکان، نقل و حمل کی سہولیات مثلاً سڑکیں، ریلوے، ڈاک خدمات اور مختلف دوسری خدمات جیسے ڈاکٹر اور اساتذہ کی خدمات شامل ہیں۔ دراصل وہ اشیا اور خدمات جن کی عام طور پر ایک شخص کو ضرورت ہوتی ہے ان کی فہرست اتنی لمبی ہے کہ معاشرے کے کسی شخص کو ان تمام چیزوں کا حاصل کرنا ناممکن نہیں ہے۔ ہر شخص کو اپنی ضرورت کی کچھ اشیا اور خدمات کی تھوڑی مقدار ہی حاصل ہوتی ہے۔ ایک کنبہ کی اراضی میں زمین کا ایک حصہ، کچھ اناج، بھیت کے کچھ اوزار، جیسے بیلوں کا ایک جوڑا اور کنبے کے اشخاص کی اپنی محنت اور کاشتکاری کی صلاحیتیں شامل ہو سکتی ہیں۔ ایک بنکر کے پاس کچھ کپاس، سوت اور کپڑا بننے کے کچھ اوزار ہو سکتے ہیں۔ مقامی اسکول کے استاد کے پاس طلباء کو تعلیم دینے کی مطلوبہ صلاحیت ہوتی ہے۔ معاشرے میں دیگر کچھ اور لوگوں کے پاس سوائے خود اپنی محنت و خدمات کے کوئی دوسرے وسائل نہیں ہوتے۔ ان تمام فیصلہ کن اکائیوں میں سے ہر ایک اکائی اپنے وسائل کا استعمال کر کے کچھ اشیا اور خدمات فراہم کر سکتی ہیں۔ جن میں سے کچھ کی بدولت یہ اپنی ضرورت کی دوسری بہت سی اشیا اور خدمات کو حاصل کر سکتی ہیں۔ مثلاً ایک خاندان اپنے کھیت سے مکا پیدا کر سکتا ہے۔ جس کا کچھ حصہ اپنے استعمال کے لیے خرچ کرتا ہو اور بقیہ پیداوار کے عوض میں کپڑے، مکان اور دیگر خدمات حاصل کر سکتا ہے۔ اسی طرح بنکر اپنے کپڑوں کے عوض میں اپنی ضرورت کی اشیا اور خدمات حاصل کر سکتا ہے۔ استاد اسکول میں تعلیم دے کر کچھ رقم حاصل کرتا ہے۔ اور اس

اشیا کے معنی میں حیاتیاتی، مادی چیزیں شامل ہیں جن کے استعمال سے انسان اپنی خواہشات اور ضروریات کو پورا کرنا ہے۔ اشیا کی اصطلاح کے بمقابلہ خدمات کی اصطلاح مختلف ہے۔ جو کہ غیر مادی ہونے والی ضرورت اور خواہشات کے پورا ہونے کو بیان کرتی ہے۔ کھانے کی چیزیں اور کپڑے جو کہ اشیا کی مثالیں ہیں، کے مقابلے میں ہم طبیعوں اور اساتذہ کے کاموں کے بارے میں سوچ سکتے ہیں جو خدمات کے زمرے میں آتی ہیں۔

ایک فرد سے ہمارا مطلب ایک انفرادی فیصلہ کن اکائی سے ہے۔ یہ فیصلہ کن اکائی ایک شخص یا ایک گروہ جیسے کہ ایک گھرانہ، ایک فرم یا کوئی ایک تنظیم بھی ہو سکتی ہے۔

وسیلہ سے مراد وہ اشیا اور خدمات ہیں جن کی مدد یا استعمال سے دوسری اشیا اور خدمات پیدا کی جائیں۔ مثلاً اراضی، محنت، اوزار اور مشینیں وغیرہ۔

رقم کا استعمال کر کے اپنی خواہش کے مطابق اشیا اور خدمات حاصل کر سکتا ہے۔ ایک مزدور اپنی ضروریات کسی اور کے لیے مزدوری کر کے حاصل ہوئے پیسوں سے پوری کرنے کی کوشش کر سکتا ہے۔ اس طرح ہر فرد اپنے وسائل کا استعمال اپنی ضرورت کو پورا کرنے کے لیے کرتا ہے۔ یہ کہنے کی ضرورت نہیں ہے کہ اپنی ضرورت کے مقابلے کسی بھی فرد کے پاس لامحدود وسائل نہیں ہو سکتے ہیں۔ ملنے کی مقدار جو کنبے کے کھیت میں پیدا کی جاسکتی ہے وہ کمیٹی کے وسائل کی بنیاد پر محدود ہے۔ اور اس طرح مختلف اشیا اور خدمات کی مقدار جو ملنے کے عوض میں حاصل ہو سکتی ہیں وہ بھی محدود ہو جاتی ہیں۔

نتیجتاً ایک خاندان مختلف اشیا اور خدمات میں سے کچھ ہی کا انتخاب کرنے کے لیے مجبور ہوتا ہے۔ اشیا اور خدمات کی زیادہ حصولیابی کے لیے کچھ دوسری اشیا اور خدمات کی مقدار کو کم کرنا یا بعض کو چھوڑنا پڑتا ہے۔ مثلاً اگر ایک خاندان کو ایک بڑے گھر کی ضرورت ہے تو ہو سکتا ہے کہ اس کے لیے اسے مزید کاشتکاری کے قابل زمین لینے کا خیال ترک کرنا پڑ جائے۔ انھیں اپنے بچوں کو مزید اور تعلیم دینے کی خواہش ہے تو ممکن ہے کہ زندگی کے عیش و عشرت میں کچھ کمی کرنا پڑے۔ معاشرے کے تمام دوسرے افراد کے ساتھ بھی بالکل ایسا ہی ہے۔ ہر شخص کو وسائل کی قلت درپیش ہوتی ہے۔ اس وجہ سے اس کو اپنی ضروریات کو پورا کرنے کی خاطر اپنے محدود وسائل کا سب سے بہتر طریقے سے استعمال کرنا پڑتا ہے۔

عام طور پر معاشرے کا ہر فرد کچھ اشیا اور خدمات حاصل کرنے میں مشغول ہوتا ہے۔ اس کی یہ خواہش ہوتی ہے کہ مختلف اشیا اور خدمات جن کو عام طور پر وہ خود نہیں حاصل پیدا کرتا وہ بھی اسے حاصل ہوں۔ یہ کہنے کی ضرورت نہیں ہے کہ معاشرے میں لوگ جو مجموعی طور پر حاصل کرنا چاہتے ہیں اور وہ جو کچھ پیدا کرتے ہیں ان کے درمیان مناسبت ہونی چاہیے۔ مثلاً ایک آراضی گنبہ اور معاشرے کی دوسری کاشتکاری اکائیوں کے ذریعے مجموعی طور پر ہونے والی ملنے کی پیداوار اور لوگوں کی مجموعی طور پر صرف ہونے والی ملنے کی مقدار ایک دوسرے کے ہم پلہ ہونی چاہیے۔ اگر لوگوں کو ملنے کی کثیر مقدار نہیں چاہیے جتنی کہ تمام کاشتکاری اکائیاں پیدا کرنے کی اہلیت رکھتی ہیں تو ان اکائیوں کے کچھ حصے کو ان دوسری اشیا اور خدمات کی پیداوار کے لیے استعمال کیا جاسکتا ہے۔ جن کی مانگ زیادہ ہے۔ اس کے برعکس اگر لوگوں کو دوسری اشیا اور خدمات کی بہ نسبت ملنے کی پیداوار اس مقدار سے زیادہ چاہیے جو کہ کاشتکاری کی اکائیاں دے رہی ہیں تو کچھ وسائل جو دوسری اشیا اور خدمات پیدا کرتے ہیں ان کو ملنے کی پیداوار کی فراہمی کرنی ہوگی۔ بالکل اسی طرح دوسری تمام اشیا اور خدمات کے بارے میں بھی سمجھنا چاہیے۔ جس طرح ایک فرد کے وسائل قلیل ہوتے ہیں اسی طرح معاشرے کے وسائل بھی لوگوں کی مجموعی خواہش کی بہ نسبت قلیل ہوتے ہیں۔ معاشرے کے قلیل وسائل کا مختلف اشیا اور خدمات کی پیداوار کے لیے لوگوں کی پسند اور ناپسند کو نظر میں رکھتے ہوئے مناسب انتخاب ضروری ہے۔

معاشرے کے وسائل کے کسی بھی تعین کا نتیجہ مختلف اشیا اور خدمات کے ایک خاص اتصال (combination) کی پیداوار کی شکل میں نکلے گا۔ اس طرح سے پیدا ہونے والی اشیا اور خدمات کو معاشرے کے افراد میں تقسیم کیا جانا چاہیے۔ محدود وسائل کا تعین اور اشیا اور خدمات کی آخری آمیزگی کی تقسیم، معاشرے کے دو بنیادی معاشی مسئلے ہیں۔

درحقیقت کوئی بھی معیشت مذکورہ بالا زیر بحث معاشرے کی نسبت زیادہ پیچیدہ ہوتی ہے۔ سماج کے بارے میں جہاں یہاں ہم یہ مان کر چل رہے ہیں کہ ایک معاشرے میں تمام اشیا اور خدمات کی پیداوار معاشرے کے لوگ صرف کرتے ہیں اور معاشرے کے باہر سے کسی چیز کی حصولیابی کی کوئی گنجائش نہیں ہے۔ درحقیقت یہ صحیح نہیں ہے۔ بہر حال جو بات یہاں اشیا اور خدمات کی پیداوار اور ان کے صرف کے درمیان مناسبت کے بارے میں کہی گئی ہے وہ کسی بھی ملک اور یہاں تک کہ پوری دنیا کے بارے میں لاگو ہوتی ہے۔

وسائل کے تعین (Allocation) سے ہماری مراد ہے کہ کسی وسیلے کی کتنی مقدار ہر ایک شے اور خدمات کی پیداوار کے لیے متعین کی گئی ہے۔

تک ہمیں معلوم ہے، آئیے اس کی روشنی میں معاشیات کی بنیادی فکروں کا ذکر کریں جن میں سے کچھ کے بارے میں ہم اس کتاب میں آگے بھی پڑھیں گے۔

1.2 معیشت کے مرکزی مسائل

(THE CENTRAL PROBLEMS OF AN ECONOMY)

اشیا اور خدمات کی پیداوار، مبادلہ اور صرف زندگی کی بنیادی معاشی سرگرمیاں ہیں۔ ان بنیادی معاشی سرگرمیوں کے دوران ہر معاشرہ وسائل کی قلت یا کمیابی کا سامنا کرتا ہے اور وسائل کی قلت انتخاب (choice) کے مسئلے پیدا کرتی ہے۔ معیشت کے قلیل وسائل کا مقابلہ استعمال سے رہتا ہے۔ دوسرے الفاظ میں ہر معاشرے کو یہ فیصلہ کرنا پڑتا ہے کہ وہ اپنے قلیل وسائل کا استعمال کس طرح کرے۔ ایک معیشت کے مسائل کا خلاصہ اکثر و بیشتر اس طرح کیا جاتا ہے:

کون سی اشیا پیدا کی جائے اور کس مقدار میں پیدا کی جائے؟

ہر معاشرے کو یہ فیصلہ کرنا چاہیے کہ مختلف ممکن اشیا اور خدمات میں سے ہر ایک کو وہ کتنی مقدار میں وہ پیدا کرے گا۔ کھانا کپڑے اور مکانات زیادہ پیدا ہوں یا عیش عشرت والی اشیا کی پیداوار زیادہ ہو؟ کاشتکاری کی اشیا زیادہ ہو یا کہ صنعتی اشیا اور خدمات۔ تعلیم اور صحت میں زیادہ وسائل کا استعمال ہو یا فوجی خدمات کی تعمیر کا۔ بنیادی تعلیم زیادہ فراہم کی جائے یا اعلیٰ تعلیم زیادہ فراہم کی جائے۔ صرف والی اشیا زیادہ تیار ہوں کہ اشیا مبادلہ (Investment goods) جیسے کہ مشین جو پیداوار اور صرف کو مستقبل میں بڑھا سکیں گی۔

ان اشیا کو کیسے پیدا کیا جائے؟

ہر معاشرہ یہ فیصلہ کرتا ہے کہ مختلف اشیا اور خدمات کی پیداواری میں کون سے وسائل کی کتنی مقدار استعمال ہوگی۔ مشینوں کا استعمال زیادہ ہو یا کہ مزدوری کا۔ ہر ایک اشیا کی پیداوار میں کون سی دستیاب ٹکنالوجی کو اپنایا جائے؟

ان اشیا کی پیداوار کن کے لیے کی جائے؟

معیشت میں ہونے والی اشیا میں سے کس کو کتنا ملتا ہے؟ معیشت کی پیداوار کی تقسیم معیشت کے افراد میں کس طرح سے ہو؟ کس کو زیادہ حصہ ملتا ہے اور کس کو کم؟ معیشت میں ہر ایک فرد کے صرف کی کم سے کم مقدار کو یقینی بنایا جانا چاہیے یا نہیں۔ بنیادی تعلیم اور صحت سے متعلق بنیادی خدمات ہر فرد کے لیے مفت دستیاب ہوں کہ نہ ہوں۔

اس لیے معیشت کو اپنی ممکنہ اشیا اور خدمات کی پیداوار کے لیے اور پھر پیدا شدہ اشیا اور خدمات کا معیشت کے درمیان لوگوں میں تقسیم کے بارے میں اپنے قلیل وسائل کے تعین کا مسئلہ درپیش ہوتا ہے۔ ہر قسم کی معیشت میں قلیل وسائل کا تعین اور تیار شدہ اشیا اور خدمات کی تقسیم بنیادی مسئلے ہیں۔

بروئے امکانات پیداوار (Production Possibility Frontier)

جس طرح افراد کو وسائل کی قلت درپیش ہوتی ہے ٹھیک اسی طرح ایک معیشت کے وسائل بھی معیشت کے لوگوں کی مجموعی مانگ کے مقابلے ہمیشہ محدود ہوتے ہیں۔ قلیل وسائل کے دیگر استعمال بھی ہوتے ہیں اور ہر سماج یہ فیصلہ کرتا ہے کہ مختلف اشیا اور خدمات کی پیداوار کے لیے اپنے وسائل میں سے ہر ایک کتنی مقدار میں استعمال کرے۔ دوسرے الفاظ میں ہر معاشرے کو یہ طے کرنا ہے کہ قلیل وسائل کا مختلف اشیا اور خدمات کے واسطے تعین کیسے ہو۔

معیشت کے قلیل وسائل کا تعین اشیا اور خدمات کے ایک خاص اتصال کو پیدا کرتا ہے۔ اگر وسائل کی کل مقدار معلوم ہو تو وسائل کا تعین مختلف طریقوں سے کیا جاسکتا ہے۔ اور اس طرح سے تمام اشیا اور خدمات کے مختلف مرکبات حاصل ہو سکتے ہیں۔ تمام ممکن اشیا اور خدمات کے ممکنہ اتصال جو کہ ایک وسائل کی مخصوص مقدار سے پیدا کیے جاسکتے ہیں۔ ان کا اور ایک دیے گئے تکنیکی علم کے ذخیرے کا مجموعہ، معیشت کا مجموعہ امکانات پیداوار (Production Possibility Set) کہلاتا ہے۔

مثال 1

جدول 1.1 : امکانات پیداوار


امکانات	مکّا	کپاس
A	0	10
B	1	9
C	2	7
D	3	4
E	4	0

ایک معیشت کے بارے میں غور کیجیے جو کہ اپنے وسائل کا استعمال کر کے مکّا یا کپاس پیدا کر سکتی ہے۔ جدول 1.1 میں مکّے اور روئی جو معیشت پیدا کر سکتی ہے، کا اتصال پیش کرتی ہے۔ اگر مکّے کی پیداوار میں تمام وسائل کا استعمال ہوتا ہے تو زیادہ سے زیادہ مکّے کی چار اکائیاں پیدا ہو سکتی ہیں۔ اور اگر کپاس کی پیداوار میں تمام وسائل کا استعمال کیا جائے تو

زیادہ سے زیادہ کپاس کی 10 اکائیاں پیدا کی جاسکتی ہیں۔ اس کے علاوہ معیشت مکّے کی 1 اکائی اور کپاس کی 9 اکائیاں یا مکّے کی 2 اکائیاں اور کپاس کی 7 اکائیاں یا مکّے کی 3 اکائیاں اور کپاس کی 4 اکائیاں بھی پیدا کر سکتی ہے۔ اس کے علاوہ کئی اور امکانات بھی ہو سکتے ہیں۔ تصویر میں معیشت کی امکانات پیداوار دکھائے گئے ہیں۔ خط (Curve) پر یا اس کے نیچے کا کوئی بھی نقطہ مکّے اور کپاس کے ایک اتصال کی نمائندگی کرتا ہے جو معیشت کے وسائل سے پیدا ہو سکتا ہے۔ یہ خط دکھاتا ہے کہ زیادہ سے زیادہ مکّا جو کپاس کی ایک دی گئی مقدار کے لیے پیدا ہو سکتا ہے وہ کتنا ہوگا ہے اور اس طرح زیادہ سے زیادہ کپاس جو مکّے کی ایک دی گئی مقدار کے لیے پیدا ہو سکتی ہے وہ کتنی ہوگی۔ یہ خط حد امکان پیداوار کہلاتا ہے۔ یہ حد امکان پیداوار کے اور کپاس کی مختلف اتصال فراہم کرتی ہے جو تب پیدا ہو سکتی ہیں جب معیشت کے وسائل کا پورا پورا استعمال کیا گیا ہو۔



غور طلب بات یہ ہے کہ ایک نقطہ اگر امکان پیداوار کی حد کے نیچے ہے تو وہ یہ ظاہر کرتا ہے کہ کپاس اور مکے کا اتصال اس وقت پیدا ہوگا جب کہ تمام وسائل یا کچھ وسائل کا یا تو کم استعمال ہوا ہے یا مسرفانہ طریقے سے ہوا ہے۔



اگر کپاس وسائل کا زیادہ استعمال مکے کی پیداوار کے لیے ہوتا ہے تو کپاس کی پیداوار کے لیے کم وسائل دستیاب ہوں گے جو اس کے برعکس ہوں گے۔ اس لیے اگر ہم ایک شے زیادہ مقدار میں چاہتے ہیں تو دوسری شے کم مقدار میں ملے گی۔ اس طرح ایک شے کی زیادہ پیداوار ہونے کی ہمیشہ ایک لاگت ہوتی ہے جو دوسری شے کی اس کے مقابل لاگت ادا کرنی ہوتی ہے، جسے ترک کیا گیا ہو۔ اسے اشیا کی ایک مزید اکائی کی لاگت بدل (opportunity cost) کہتے ہیں۔

ہر معیشت میں امکانات میں سے کسی ایک کا انتخاب کرنا ہوتا ہے۔ دوسرے لفظوں میں معیشت کے کئی امکانات پیداوار میں سے کسی ایک کا انتخاب معیشت کے بنیادی مسائل میں سے ایک ہے۔

یہ بات غور طلب ہے کہ لاگت بدل (opportunity cost) کا تصور ایک فرد اور معاشرے دونوں پر عائد ہوتا ہے۔ یہ تصور بہت اہم ہے اور معاشیات میں کئی بار استعمال کیا جاتا ہے۔ معاشیات میں اپنی اہمیت کی وجہ سے لاگت بدل کو معاشی لاگت (economic cost) بھی کہا جاتا ہے۔

1.3 معاشی سرگرمیوں کی تنظیم

(ORGANISATION OF ECONOMIC ACTIVITIES)

بنیادی مسائل کا حل اور اپنے مقاصد میں کوشاں افراد آپس میں بات چیت یا تعامل کے ذریعہ یا جیسا کہ ہے بازار میں کیا جاتا ہے۔ یا پھر منصوبہ بند طریقے سے حکومت جیسے بعض مرکزی اختیار یہ کے ذریعہ نکالا جاسکتا ہے۔

1.3.1 مرکزی منصوبہ بند معیشت (The Centrally Planned Economy)

ایک مرکزی منصوبہ بند معیشت میں، حکومت یا مرکزی اختیار یہ کے ذریعے معیشت کی تمام اہم سرگرمیوں کا منصوبہ بنایا جاتا ہے۔ اشیا اور خدمات کی پیداوار، مبادلہ اور صرف سے متعلق تمام اہم فیصلے حکومت لیتی ہے۔ حکومت وسائل کا خاص تعین کرتی ہے اور اس کے نتیجے میں اشیا اور خدمات کی تیار ترتیب کی تقسیم پورے معاشرے کے فائدے کو مد نظر رکھتے ہوئے انجام دینے کی کوشش کر سکتی ہے۔ مثال کے طور پر اگر ایک شے یا خدمت جو کہ پوری معیشت کے لیے فائدہ مند اور خوش حالی کا سبب ہو سکتی ہے، جیسے کہ تعلیم یا صحت کی خدمت اور اس کی پیداوار اپنے طور پر افراد اس قدر نہیں کر رہے ہیں جتنی کہ ہونی چاہیے بہر حال حکومت لوگوں کو حسب ضرورت پیداوار کے

لیے آمادہ کر سکتی ہے۔ یا بصورت دیگر حکومت خود اس شے یا خدمت کی پیداوار شروع کرنے کا فیصلہ کر سکتی ہے ایک دوسرے سلسلے میں اگر معیشت میں کچھ لوگوں کو تیار اشیا اور خدمات میں سے اتنا کم حصہ مل رہا ہے جس سے کہ ان کے وجود کو باقی رکھنا بہت مشکل ہو رہا ہے حکومت مداخلت کر کے اشیا اور خدمات کی منصفانہ تقسیم انجام دے سکتی ہے۔

1.3.2 بازار کی معیشت (The Market Economy)


مرکزی منصوبہ بند معیشت سے بالکل الگ بازار کی معیشت میں تمام معاشی سرگرمیاں بازار ہی چلاتا ہے۔ معاشیات میں بازار ایک ایسا ادارہ ہے جو کہ اپنی معاشی سرگرمیوں میں مشغول افراد کا ردعمل (effect) آزادانہ طور پر منظم کرتا ہے۔ دوسرے لفظوں میں بازار بندوبست کی ایسی صورت ہے جہاں معاشی دلال ایک دوسرے سے کھل کر اپنی اشیا اور اثاثے کا مبادلہ کر سکتے ہیں یہاں یہ غور کرنا اہم ہے کہ معاشیات بازار کی جو اصطلاح استعمال کی جاتی ہے؛ عام طور سے لوگ جو سمجھتے ہیں دونوں بالکل الگ ہیں۔ خاص طور سے اس کا واسطہ بازار سے قطعی نہیں ہے جس کا خیال عام طور سے ہمارے ذہن میں لفظ بازار سے آتا ہے۔ اشیا کی خرید و فروخت کے لیے لوگ ایک حقیقی محل وقوع پر ایک دوسرے سے مل سکتے ہیں اور نہیں بھی۔ خرید اور فروخت کرنے والے ایک دوسرے سے کئی طرح کی جگہوں پر مل سکتے ہیں جیسے کہ گاؤں کا چوراہا یا شہر کا سپر بازار یا بصورت دیگر خریدار اور فروخت کار ایک دوسرے سے اطلاعاتی نظام کے ذریعے اپنی اشیا کا تبادلہ کر سکتے ہیں۔ اس طرح انتظامات جو لوگوں کو اشیا کی خرید و فروخت آزادی کے ساتھ کرنے کی آسانی مہیا کراتے ہیں، وہ بازار کی تعریفی خصوصیات کے حامل ہوتے ہیں۔

کسی بھی نظام کی بہتر کارکردگی کے لیے یہ ضروری ہے کہ اس نظام کے مختلف اجزائے ترکیبی کی سرگرمیوں کے درمیان مبادلہ واقع ہو۔ ورنہ نظام ورہم برہم ہو جائے گا۔ آپ سوچیں گے کہ آخر وہ کون سی طاقتیں ہیں جو لاکھوں علاحدہ علاحدہ افراد کے درمیان ربط بنائے رکھتی ہیں۔

ایک بازار رابطہ یا نظام میں تمام اشیا اور خدمات کی قیمتیں ہوتی ہیں۔ جو خریدار اور فروخت کار دونوں کو قبول کرنی ہوتی ہیں۔ اور جن پر ان کے درمیان مبادلہ واقع ہوتا ہے۔ کسی شے یا خدمت کی قیمت اوسطاً معاشرے کی اسی شے یا خدمت کی قدر کو ظاہر کرتی ہے۔ اگر خریدار کسی خاص شے کو زیادہ لینا چاہیں تو اس کی قیمت بڑھ جاتی ہے۔ یہ اس شے کے پیداوار (Producer) کو یہ اشارہ دیتا ہے کہ معاشرے کو اس شے کی ہونے والی پیداوار سے زیادہ کی ضرورت ہے اور پیدا کار ممکن ہے کہ اس شے کی پیداوار میں اضافہ کر دیں۔ اس طرح اشیا اور خدمات کی قیمتیں تمام بازار کے افراد کو اہم معلومات فراہم کرتی ہیں اور بازار کے نظام میں ربط بنانے میں مددگار ہوتی ہیں۔ اس طرح بازار نظام میں کتنا اور کیا پیدا کیا جاتا ہے اس کے متعلق مرکزی مسائل کو معاشی سرگرمیوں میں قیمتوں کے اشارے سے ارتباط قائم کرنے کے ذریعہ حل کیا جاتا ہے۔

درحقیقت تمام معاشیات مخلوط معاشیات (mixed economies) ہیں جن میں اہم فیصلے حکومت کرتی ہے اور معاشی سرگرمیاں زیادہ تر بازار کے ذریعہ چلائی جاتی ہیں۔ فرق اتنا ہے کہ حکومت کس حد تک معاشی سرگرمیوں کو انجام دینے میں فیصلے لیتی

کسی ادارے (Institution) کی تعریف عموماً ایک تنظیم کے طور پر کی جاتی ہے جس کے کچھ مقاصد ہوتے ہیں۔



ہے۔ امریکہ میں حکومت کا رول کم سے کم ہے۔ مرکزی منصوبہ بند معیشت (Centrally planned economy) کی سب سے اچھی مثال بیسویں صدی کے زیادہ تر عرصے میں سوویت یونین (Soviet Union) کی ہے۔ ہندوستان میں آزادی کے بعد حکومت کا معاشی سرگرمیوں کی منصوبہ بندی میں کافی اہم رول رہا ہے۔ حالانکہ پچھلے چند دنوں میں ہندوستان کی معیشت میں حکومت کا رول کافی گھٹا ہے۔

1.4 مثبت اور معیاری معاشیات (POSITIVE AND NORMATIVE ECONOMICS)

پہلے یہ بتایا جا چکا ہے، کہ اصولی طور پر ایک معیشت کے مرکزی مسئلوں کو حل کرنے کے لیے ایک سے زیادہ طریقے ہیں۔ عام طور سے یہ مختلف ترکیبیں (mechanism) ان مسئلوں کے مختلف حل دیتی ہیں۔ وسائل کے مختلف تعین اور معیشت کی اشیاء اور خدمات کی مختلف طور پر تقسیم ہوتی ہے اس لیے یہ سمجھنا ضروری ہے کہ ان مختلف طریقوں میں سے کون سا طریقہ معیشت کے لیے بہتر ہوگا۔ معاشیات میں ہم ان مختلف طریقوں کا تجزیہ کرتے ہیں اور دیکھتے ہیں کہ مختلف طریقوں سے کیا نتائج نکلتے ہیں۔ ہم ان ترکیبوں کی پرکھ ایسے بھی کرتے ہیں کہ ان سے حاصل شدہ نتیجے کتنے فائدہ مند رہیں گے۔ اکثر مثبت معاشی تجزیے اور معیاری معاشی تجزیے کے درمیان فرق کیا جاتا ہے۔ جو اس بات پر منحصر ہوتا ہے کہ کیا ہم یہ جاننے کی کوشش کر رہے ہیں کہ ایک یا تکنیک اور فیگر کس طرح سے کام کرتے ہیں۔ یا کہ وہ کتنے فائدہ مند ہو سکتے ہیں۔ مثبت معاشی تجزیے میں ہم سمجھتے ہیں کہ ایک ترکیب کس طرح کام کرے گی۔ اور معیاری معاشی تجزیے میں ہم یہ جاننے کی کوشش کرتے ہیں کہ یہ ترکیبیں خاطر خواہ ہیں یا نہیں۔ حالانکہ ان دونوں کے درمیان کا فرق بہت صاف نہیں ہے۔ مرکزی معاشی مسائل کے مطالعے میں مثبت اور معیاری مسئلے ایک دوسرے سے قریبی تعلق رکھتے ہیں اور ان میں سے کسی ایک کو اچھی طرح سے سمجھنے کے لیے دوسرے کو نظر انداز کرنا ممکن نہیں ہے۔

1.5 جزوی معاشیات اور کلی معاشیات (MICROECONOMICS AND MACROECONOMICS)

روایتی طور پر معاشیات کا مطالعہ دو بڑی شاخوں میں بٹا ہوا ہے: جزوی معاشیات اور کلی معاشیات۔ جزوی معاشیات میں ہم مختلف اشیاء اور خدمات کو مد نظر رکھتے ہوئے ایک معاشی ایجنٹ کے برتاؤ کا مطالعہ کرتے ہیں اور یہ جاننے کی کوشش کرتے ہیں کہ ان بازاروں میں افراد بین عمل کے ذریعہ اشیاء اور خدمات کی قیمتیں اور مقدار کس طرح مقرر ہوتی ہیں۔ دوسری طرف کلی معاشیات میں ہم معیشت کو کامل طور پر سمجھنے کی کوشش کرتے ہیں۔ اس کے لیے ہم اپنی توجہ کل پیمائشوں پر مرکوز کرتے ہیں۔ جیسے کہ کل ماحصل روزگار، اور مجموعی قیمت کی سطح، یہاں ہم یہ جاننے میں دلچسپی رکھتے ہیں کہ کل پیمائشوں کی سطح کس طرح پتہ چلے اور وقت کے ساتھ یہ سطحیں کس طرح بدلتی ہیں۔ جزوی معاشیات میں کچھ اہم سوال جن کا ہم مطالعہ کرتے ہیں وہ ہیں: معیشت میں کل ماحصل کی سطح کیا ہے؟ کل ماحصل کس طرح طے کیا جائے؟ کل ماحصل کس طرح وقت گزرنے پر بدلتا ہے؟ کیا معیشت کے وسائل (جیسے محنت) کا پورا استعمال ہوا ہے؟ وسائل کا پورا استعمال نہیں کیے جانے کی وجہ کیا ہے؟ قیمتوں میں اضافہ کیوں ہوتا ہے؟ اس طرح کلی معاشیات میں بجائے مختلف بازاروں کا مطالعہ کرنے کے جوہم جزوی معاشیات میں کرتے ہیں، ہم معیشت کی کارکردگی کے برتاؤ کے مجموعی یا کلی طریقے سے مطالعہ کرتے ہیں۔

1.6 کتاب کی ترتیب (PLAN OF THE BOOK)

اس کتاب کا مقصد ہے جزوی معاشیات کے بنیادی خیالات سے آپ متعارف ہو سکیں۔ اس کتاب میں ہم مفرد صارف (Individual Consumers) اور ایک واحد شے کے پیدا کاروں کے برتاؤ پر روشنی ڈالیں گے۔ اور تجزیہ کرنے کی کوشش کریں گے کہ بازار میں ایک واحد شے کی قیمت اور مقدار کس طرح طے کی جاتی ہے۔ باب 2 میں ہم صارف کے برتاؤ کا مطالعہ کریں گے۔ باب 3 میں پیداوار اور لاگت کے بنیادی تصورات پڑھیں گے۔ باب 4 پیدا کار کے برتاؤ کے بارے میں ہے۔ باب 5 میں ہم مطالعہ کریں گے کہ ایک شے کی قیمت اور مقدار ایک مکمل طور پر مسابقتی بازار میں کس طرح سے طے کی جاتی ہیں۔ باب 6 میں بازار کی کچھ دیگر شکلوں کا مطالعہ کریں گے۔

Macroeconomics	کلی معاشیات	Consumption	صرف
Exchange	مبادلہ	Scarcity	قلت یا کمیابی
Opportunity cost	لاگت بدل	Market	بازار
Centrally	مرکزی منصوبہ بند معیشت	Mixed economy	مخلوط معیشت
Planned economy		Microeconomics	جزوی معاشیات
Normative analysis	معیاری تجزیہ	Production	پیداوار
		Production possibilities	امکانات پیداوار
		Market economy	بازار معیشت
		Positive analysis	مثبت تجزیہ

کلیدی تصورات

8

جزوی معاشیات کا تعارف

- 1- ایک معیشت کے مرکزی مسائل بیان کریں۔
- 2- معیشت کے امکانات پیداوار سے آپ کیا سمجھتے ہیں؟
- 3- پیداوار امکان کی حد کیا ہے؟
- 4- معاشیات کے مضمون پر وضاحت کے ساتھ لکھیں۔
- 5- مرکزی منصوبہ بند معیشت اور بازار معیشت میں امتیاز کیجیے:
- 6- مثبت معاشی تجزیہ سے آپ کیا سمجھتے ہیں؟
- 7- معیاری معاشی تجزیہ سے آپ کیا سمجھتے ہیں؟
- 8- جزوی معاشیات اور کلی معاشیات میں امتیاز کیجیے۔

مشقی